

**न्यायालय अतिरिक्त संभागीय आयुक्त कोटा संभाग कोटा**  
(निर्णय बईजलास प्रियंका गोस्वामी आर0ए0एस0 अति0 संभागीय आयुक्त कोटा द्वारा आध्यासित)

प्रकरण संख्या: 71/2016/अपील/एल.आर.एक्ट/झाला.  
दायरा दिनांक: 27.3.2016  
अन्तर्गत धारा: 76 राज0 भू राजस्व अधिनियम 1956

**उनवान**

1. अशोक आत्मज ताराचंद जाति भील
2. किशोर आत्मज ताराचंद जाति भील
3. रमेश आत्मज ताराचंद जाति भील
4. शांतिलाल आत्मज ताराचंद जाति भील
5. राधाबाई बेवा ताराचंद जाति भील  
निवासीगण गुढा तहसील झालरापाटन जिला झालावाड-राज0।

... अपीलार्थी

**बनाम**

1. रामलाल पुत्र देवबाई जाति भील
2. भैरी बाई पुत्री देवबाई जाति भील  
निवासीगण झिरनिया पोस्ट दुर्गपुरा तहसील झालरापाटन जिला झालावाड-राज0।
3. कमलेश आत्मज रामचन्द्र जाति भील निवासी गिन्दोर तहसील झालरापाटन जिला झालावाड।
4. राजस्थान सरकार जरिये तहसीलदार तहसील झालरापाटन जिला झालावाड-राज0।

... रेस्पोंडेंट

उपस्थित : श्री बी0 के0 मंत्री अभिभाषक अपीलार्थी  
श्री हरिश शर्मा राजकीय अभि0 रेस्पोंडेंट कम-4

...निर्णय...

दिनांक 22.3.2018



अपीलार्थी द्वारा न्यायालय जिला कलक्टर, झालावाड (संक्षेप में अधीनस्थ न्यायालय) द्वारा मि0 नं0 40/अपील/15 बउनवान अशोक वगेरा बनाम रामलाल आदि में पारित निर्णय दिनांक 10.5.2016 (संक्षेप में अपीलाधीन निर्णय) से व्यथित होकर द्वितीय अपील राज0 भू राजस्व अधिनियम की धारा 76 अन्तर्गत इस न्यायालय में पेश की गई।

- 1 संक्षेप में अपील के तथ्य इस प्रकार हैं, कि अपीलार्थीगण ने ग्राम गुढा तहसील झालरापाटन के माल की खाता सं0 14 की 10 कित्ता आराजी रकबा 14 बीघा 11 बिस्वा के 1/9 हिस्से का तहसीलदार झालरापाटन द्वारा नामान्तरकरण संख्या 94 दिनांक 17.11.2014 कानून के खिलाफ एवं बिना कब्जे की तहकीकात के विधि विरुद्ध तस्दीक किये जाने से अप्रसन्न होकर नामा0 निरस्त करने हेतु अपील प्रथम अपीलीय न्यायालय

दिनांक 22.3.2018  
कोटा

मे पेश की गई। प्रथम अपीलिय न्यायालय ने अपीलार्थीगण द्वारा प्रस्तुत अपील निर्णय दिनांक 10.5.2016 से खारिज की गई जिससे व्यथित होकर अपीलार्थीगण द्वारा द्वितीय अपील राज० भू राजस्व अधिनियम की धारा 76 अन्तर्गत न्यायालय हाजा मे इस आशय के साथ पेश की गई कि देवबाई बेवा कंवरलाल के दिनांक 4.9.2008 को फौत होने उपरांत रामलाल ने नामा० सं० 73 दिनांक 26.12.2011 तस्दीक करा कर विवादित भूमि मे स्वयं रामलाल व भूरीबाई रेस्पो० नं० 2 का 1/9 हिस्सा दर्ज करा लिया जो गलत है जबकि उसका विवादित भूमि पर कभी कब्जा नहीं रहा जबकि वास्तविक रूप से भूमि अपीलांट के कब्जे काशत मे चली आ रही है। रेस्पो० क्रम-4 ने बिना कब्जे को देखे एवं तहकीकात किये नामा० सं० 94 तस्दीक कर दिया जो अपास्त होने योग्य है। रेस्पो० क्रम-1 व 2 तथा उसकी बहन रामकन्या ने एस०डी०ओ० झालावाड मे एक राजस्व वाद नम्बर 447/12 रामलाल बनाम प्रेमचंद वगेरा अपीलांट के खिलाफ किया था जो दिनांक 6.1.2016 को खारिज हो गया। रामकन्याबाई ने उसका हिस्सा नामा० सं० 73 मे गलत तौर से दर्ज करवा लिया था उसकी रिलीज डीड अपीलांट अशोक के नाम रामकन्या ने पंजीयन करादी जो काबिल गौर है। फरीकेन जाति से भील है जिन पर हिन्दू सक्सेशन एक्ट के प्रावधान लागू नहीं होते है। इस कारण पुत्रियो का पिता के खाते की आराजी मे हक अधिकार नहीं है इस कारण देवबाई का नाम ही खाते मे गलत दर्ज हुआ जिसका लाभ उठाते हुये रामलाल तथा भैरी बाई ने अपने पक्ष मे इंतकाल तस्दीक करवा लिया जबकि इनका विवादित भूमि मे कभी कब्जा नहीं रहा। रामलाल रेस्पो० क्रम-1 व कन्याबाई उर्फ रामकन्या को नाबालिग वली देवबाई बेवा कंवरलाल भील बताकर झिरनियां के माल की आराजी ख० नं० 65 रकबा 2 बीघा 3 बिस्वा का बेचान जरिये रजिस्टर्ड बैयनामा दिनांक 30.6.2006 को मोहनलाल वल्द रोडू के नाम कर दिया जबकि उक्त भूमि मे रामलाल की बडी बहन भैरी का भी हक था रामलाल व भैरी बाई की तरफ से दावा भी किया गया जो दिनांक 6.1.2014 को खारिज हो चुका है। भैरी बाई का कभी खाते मे नाम नहीं रहा रजिस्टर्ड बैयनामा मोहनलाल के पक्ष मे करया गया उसमे भी भैरीबाई का नाम नहीं है इस कारण इंतकाल खारिज होने योग्य है। अतः अधीनस्थ न्यायालय जिला कलक्टर झालावाड का निर्णय दिनांक 10.5.2016 एवं तहसीलदार झालरापाटन का नामान्तरकरण सं० 94 दिनांक 17.11.2014 वाके ग्राम गुढा की आराजी रेस्पो० क्रम-3 कमलेश के पक्ष मे खोला गया है उसे अपास्त किया जावे।

- 2 अपील दर्ज रजिस्टर की जाकर रेस्पो० को जरिये सम्मन आहूत किया गया एवं अधीनस्थ न्याया० का अभिलेख प्राप्त कर प्रकरण मे रेस्पो० क्रम-1 लगायत 3 के उपस्थित नहीं होने पर उनकी तामील पूर्ण मानते हुये बहस विद्वान अभिभाषक अपीलांट एवं रेस्पो० क्रम 4 राजकीय अभिभाषक सुनी गई।
- 3 विद्वान अभिभाषक अपीलार्थी ने अपील मे उल्लेखित तथ्यों को ही दोहराया तथा बहस मे कथन किया कि विवादित आराजी गलततौर से भूलीबाई,रामाबाई,देवबाई,मुन्नीबाई पिसरान मांगीलाल के दर्ज थी जिस कारण भूलीबाई, रामाबाई ने अपीलांट अशोक, किशोर, रमेश तथा शान्तिलाल के हक मे रिलीजडीड पंजीयन कराकर उनका हक त्याग कर दिया किन्तु देवबाई का नाम खाते मे चला आया। देवबाई के दिनांक 4.9.08 को फौत होने उपरांत उसका फौती नामा० सं० 73 दि० 26.12.11 रेस्पो० क्रम-1 के नाम तस्दीक किया गया जबकि उसका भूमि पर कभी कब्जा नहीं रहा। देवबाई का भूमि मे किसी प्रकार से हक अधिकार नहीं था। इस प्रकार नामा० सं० 73 प्रभाव शून्य होने से विक्रय के आधार पर रेस्पो० क्रम-3 कमलेश के पक्ष मे तस्दीक किया गया नामा० सं० 94 दिनांक 17.11.2014 भी प्रभावशून्य है। अतः नामा० सं० 73 व नामा० सं० 94 दोनो प्रभाव शून्य है। अपील अपीलांट स्वीकार की जाकर अधीनस्थ न्यायालय का निर्णय दिनांक 10.5.2016 व नामा० सं० 94 अपास्त किया जावे।
- 4 विद्वान राजकीय अभिभाषक रेस्पोडेन्ट क्रम 4 ने अधीनस्थ न्यायालय का निर्णय विधिसम्मत होना जाहिर करते हुये अपील अपीलांट खारिज करने का अनुरोध किया।
- 5 हमने अपील एवं अधीनस्थ न्यायालय की पत्रावली मे उपलब्ध आधार अभिलेख का आध्योपांत अवलोकन कर बहस विद्वान अभिभाषक अपीलार्थी एवं राजकीय अभिभाषक रेस्पोडेन्ट क्रम-4 पर मनन किया। प्रश्नगत

प्रकरण में अपीलान्त का मुख्य तर्क है कि देवबाई के फौत होने उपरान्त रेस्पो० क्रम-1 के नाम गलत तौर पर नामान्तरकरण तस्दीक किया गया किन्तु नामा० किस प्रकार से गलत है अपीलान्त द्वारा प्रथम अपीलीय न्यायालय एवं प्रश्नगत अपील प्रकरण में इस तथ्य को साबित नहीं किया है। नामा० देवबाई के फौत होने पर फौती इंतकाल तहसीलदार द्वारा उसके जायज वारिसान के नाम तस्दीक किया गया है। प्रश्नगत अपील प्रकरण में अपीलान्त का यह भी तर्क रहा है कि रामलाल ने उसके पिता के खाते की तस्दीक किये गया जमीन पर उसकी बहिन भेरीबाई का नाम बदनियत से दर्ज करा दिया। अपीलार्थीगण का उक्त तर्क समुचित आधार अभिलेख के अभाव में स्वीकार्य नहीं है। तथाकथित नामा० सं० 94 से अपीलार्थीगण किस प्रकार प्रभावित है तथा प्रकरण में अपीलान्त का क्या हित निहित है प्रश्नगत प्रकरण में स्पष्ट नहीं होता है। हम प्रथम अपीलीय के इस अभिमत से सहमत हैं कि नामान्तरकरण की कार्यवाही एक सरसरी कार्यवाही है जिससे केवल मात्र यह तय होता है कि भूमि का लगान किस व्यक्ति से वसूल किया जाना है- इन्तकाल से पक्षकारान के हक-हकूको का निर्धारण नहीं होता है। प्रथम अपीलीय न्यायालय का उक्त अभिमत विधिसम्मत है। उक्त तथ्यो के आलोक में प्रथम अपीलीय न्यायालय द्वारा अपीलार्थीगण द्वारा प्रस्तुत अपील को जेरअपील निर्णय दिनांक 10.5.2016 से खारिज करने में कोई विधिक एवं तथ्यात्मक त्रुटि किया जाना प्रकट नहीं होता है। लिहाजा: उक्त विवेचन अनुसार अधीनस्थ न्यायालय के जेरअपील निर्णय दिनांक 10.5.2016 में किसी प्रकार के हस्तक्षेप की गुजांइश नहीं है। फलत् अपील अपीलान्त सारहीन होने से खारिज योग्य है।

- 6 परिणाम स्वरूप उक्त विवेचन अनुसार अपील अपीलार्थीगण खारिज की जाती है। न्यायालय जिला कलक्टर झालावाड द्वारा मि०न० 40/अपील/15 बडनवान अशोक वगेरा बनाम रामलाल आदि में पारित निर्णय दिनांक 10.5.2016 को यथावत रखा जाता है।
- 7 निर्णय आज दिनांक 22.3.2018 को मेरे द्वारा लिखवाया जाकर बाद हस्ताक्षर न्यायालय मुद्रा अंकित कर सरे ईजलास सुनाया गया।

( प्रियंका गोस्वामी )  
अति० सहायिका आयुक्त  
कोटा